

IL-BELT TIEGĦEK SE TKUN L-EWWEL **KAPITALI** **TAT-TURIŻMU** **INTELLIĠENTI LI JMISS?**

—
SKEDA INFORMATTIVA



IL-BELT TIEGĦEK SE TKUN L-EWWEL **KAPITALI TAT-TURIŻMU INTELLIĠENTI LI JMISS?**

F'konformità mal-azzjoni preparatorja proposta mill-Parlament Ewropew, il-Kummissjoni Ewropea qiegħda tniedi kompetizzjoni biex tippremja t-titlu ta' **Kapitali Ewropea tat-Turiżmu Intelliġenti 2020**. Din l-inizjattiva tippremja l-bliet Ewropej u tagħtihom l-opportunità li jaqsmu l-prassi eżemplari tagħhom bħala destinazzjonijiet għat-turiżmu intelliġenti.

L-inizjattiva se turi l-kisbiet minn destinazzjonijiet tat-turiżmu mal-UE kollha fl-oqsma li ġejjin:

SOSTENIBBILTÀ

DIĠITALIZZAZZJONI

**WIRT KULTURALI
U KREATTIVITÀ**

AĊĊESSIBBILTÀ

F'konformità mal-azzjoni preparatorja proposta mill-Parlament Ewropew, il-Kummissjoni Ewropea qiegħda tniedi kompetizzjoni biex tippremja t-titlu ta' **"Kapitali Ewropea tat-Turiżmu Intelliġenti 2020"**.

Barra dan, erba' bliet oħrajn se jirċievu l-Premjijiet Ewropej għat-Turiżmu Intelliġenti għall-kisbiet eċċellenti tagħhom fil-kategoriji individwali elenkati hawn fuq.

Applika online permezz tas-sit web SmartTourismCapital.eu
sal-**10 ta' Mejju 2019** fis-18:00 CET.

DWAR XIEX INHI DIN L-INIZJATTIVA?





Is-settur tat-turiżmu huwa t-tielet l-akbar attività soċjoekonomika tal-UE u għandu rwol kruċjali peress illi jikkontribwixxi għat-**tkabbir** u l-**impjegi**. Madankollu, is-settur għandu potenzjal kbir immens biex jikber aktar billi jtejjeb l-esperjenzi tal-viżitaturi, joħloq opportunitajiet godda għal sħubiji u kooperazzjoni kif ukoll isaħħaħ l-innovazzjoni fil-bliet u r-reġjuni tal-Ewropa.

Billi tippremja prassi eżemplari ta' turizmu intelliġenti li tisfrutta dan il-potenzjal mhux użat, l-Unjoni Ewropea tixtieq tinkoraġġixxi soluzzjonijiet innovattivi u inkluzivi fit-turizmu sostenibbli u aċċessibbli, tippromwovi t-turizmu intelliġenti b'mod diġitali u ssaħħaħ ir-rwol tal-industriji patrimonjali u kulturali u kreattivi bħala assi tat-turizmu.

Din l-inizjattiva se tikkontribwixxi biex tgħolli l-profil tal-Ewropa bħala destinazzjoni tat-turizmu u biex tistabbilixxi pjattaforma fejn tiġi kondiviza l-aħjar prassi fil-qasam tat-turizmu fil-bliet Ewropej.

KIF TISTA' BELT ISSIR KAPITALI TAT-TURIŻMU INTELLIĠENTI?

Belt tat-turizmu intelliġenti, għall-iskop ta' din il-kompetizzjoni, hija ddefinita bħala belt:

-  li timplimenta soluzzjonijiet innovattivi, intelliġenti u inkluzivi fil-qasam tat-turizmu
-  li tuża l-kapital territorjali, soċjali u uman tagħha għat- tkabbir tas-settur tat-turizmu tagħha, għall-prosperità tal-belt u kwalità ta' ħajja aħjar għall-abitanti tagħha
-  li toffri esperjenza tat-turizmu għanja u adattata permezz tal-valorizzazzjoni tal-assi lokali filwaqt li tirrispetta u tinvolvi l-komunitajiet lokali
-  li tiffaċilita l-aċċess għas-servizzi u l-prodotti tat-turizmu permezz ta' teknoloġiji ġodda, interkonnnettività u l-interoperabbiltà tas-servizzi

B'mod konformi ma' dan, kapitali Ewropea tat-turizmu intelliġenti trid tkun:

- **aċċessibbli:** Aċċessibbli fizikament għall-vjaġġaturi bi ħtiġijiet speċjali għall-aċċess, irrispettivament mill-età, is-sitwazzjoni soċjali jew ekonomika, b'diżabbiltajiet jew mingħajr. Tista' tintlaħaq faċilment permezz ta' mezzi tat-trasport differenti u b'sistema tat-trasport b'saħħitha fil-belt.
- **sostenibbli:** Taħdem biex tippreżerva u ttejjeb l-ambjent u r-riżorsi naturali filwaqt li żżomm l-iżvilupp ekonomiku u soċjokulturali b'mod bilanċjat.
- **diġitali:** Toffri informazzjoni dwar it-turizmu u l-ospitalità, prodotti, servizzi, spazji u esperjenzi innovattivi adattati għall-ħtiġijiet tal-konsumaturi permezz ta' soluzzjonijiet ibbażati fuq l-ICT u għodod diġitali.
- **kulturali u kreattiva:** Billi tagħmel użu inġenjuż tal-industriji patrimonjali u kreattivi tagħha għal esperjenza tat-turizmu għanja.

GĦALIEX IL-BELT TIEGĦEK GĦANDHA TAPPLIKA BIEX TKUN IL-KAPITALI EWROPEA TAT-TURIŻMU INTELLIĠENTI?

It-titlu ta' **Kapitali Ewropea tat-Turiżmu Intelliġenti 2020** se joffri opportunità unika biex tircievi komunikazzjoni mmirata u appoġġ għall-markar għal sena minn grupp ta' esperti fil-qasam. Permezz ta' attivitajiet ta' komunikazzjoni estensivi, il-bliet jitqiegħdu fuq il-mappa tad-destinazzjonijiet tat-turiżmu intelliġenti u jiggwadanjaw viżibiltà bħala pijunieri tat-turiżmu intelliġenti fl-UE.

Minbarra trofew, il-bliet jircievu skultura kbira interattiva li titqiegħed fiċ-ċentru tal-belt biex tfakkar l-impenn tagħhom għal turiżmu li huwa **SOSTENIBBLI, AĊĊESSIBBLI, DIĠITALI** u **KULTURALI**.

Fost beneficiċċi oħrajn, l-azzjonijiet promozzjonali tagħhom se jkunu mtejbja permezz tal-iżvilupp ta' vidjo qasir ta' preżentazzjoni li jenfasizza l-kisbiet tagħhom u wirja waqt avveniment ewlieni tat-turiżmu jew fiera tal-ivvjaġġar tal-UE.

Għaldaqstant, li jkunu **I-Kapitali Ewropea tat-Turiżmu Intelliġenti 2020**, iż-żewġ bliet rebbieħa jistgħu jkunu ta' ispirazzjoni għal destinazzjonijiet tat-turiżmu oħrajn mal-Ewropa kollha, itejbu l-profil tal-bliet tagħhom bħala destinazzjonijiet tal-ivvjaġġar, iżidu n-numri tal-viżitaturi u għaldaqstant jiggeneraw it-tkabbir ekonomiku.

MIN JISTA' JIPPARTEĊIPA?

Il-kompetizzjoni hija miftuħa għal bliet li:

- jinsabu fi Stat Membru tal-UE
- għandhom popolazzjoni ta' aktar minn 100 000 abitant - fil-pajjiżi fejn ma hemm l-ebda belt b'aktar minn 100 000 abitant, l-akbar belt tkun eliġibbli biex tapplika

Jekk jogħġbok ara r-Guide for Applicants għal informazzjoni ddettaljata dwar il-kriterji tal-eliġibbiltà li jridu jiġu ssodisfatti

KIF SE JINTGĦAŻLU R-REBBIEĦA?

Se titnieda sejħa għal applikazzjonijiet fi Frar 2019, bid-data ta' skadenza għall-applikazzjonijiet iffissata għal Mejju 2019. Matul il-fażi ta' qabel is-selezzjoni, l-applikazzjonijiet eliġibbli kollha jiġu evalwati skont sett ta' kriterji tal-premju stabbilit minn panel ta' esperti indipendenti. L-evalwazzjoni mill-esperti se tiddetermina liema bliet huma l-aħjar atturi f'kull kategorija individwali. Barra minn dan, abbażi tal-evalwazzjoni tagħhom, il-Kummissjoni ttejjji lista qasira ta' massimu ta' 10 bliet li jiġu mistiedna biex jipprezentaw il-kandidatura tagħhom quddiem Ġurija Ewropea li tagħzel iż-żewġ Bliet Kapitali Ewropej tat-Turiżmu Intelliġenti 2020. Barra dan, il-Premji Ewropej tat-Turiżmu Intelliġenti 2020 jingħataw lill-erbat ibliet li jiksbu l-oġġla punteġġi fil-kategoriji individwali fost il-bliet applikanti.

Jekk jogħġbok ara l-Guide for Applicants għal informazzjoni ddettaljata dwar il-kriterji tal-eliġibbiltà li jridu jiġu ssodisfatti.

DATI EWLENIN

Tnedija tal-kompetizzjoni: **26 ta' Frar 2019**

Data ta' skadenza tal-applikazzjoni: **10 ta' Mejju sas-18:00 CET**

Perjodu tal-evalwazzjoni: **Mejju - Lulju 2019**

Tħabbira tal-finalisti fil-lista l-qasira: **Awwissu 2019**

Laqgħa tal-Ġurija Ewropea: **Ottubru 2019**

Ċerimonja tal-premijiet: **Ottubru 2019**

AKTAR INFORMAZZJONI:

Jekk jogħġbok aktar l-**GUIDE FOR APPLICANTS** fuq SmartTourismCapital.eu

Ikkuntattjana fuq info@SmartTourismCapital.eu